

الأدعية والاذكار

الكلمات الأربع

നാല് ശ്രേഷ്ഠമായ വാചകങ്ങൾ

سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ، اللَّهُ أَكْبَرُ

ഈ നാല് വാചകങ്ങളാണ് ഖുർആൻ കഴിഞ്ഞാൽ ഏറ്റവും ശ്രേഷ്ഠമായ വാക്കുകൾ. യഥാർത്ഥത്തിൽ ഇവ ഖുർആനിന്റെ ഭാഗം തന്നെയാണ്. ഈ നാല് ദീക്റുകളുടെ ശ്രേഷ്ഠതകൾ അനേകമനേകമാണ്. ഇവ പതിവാക്കുകയും ധാരാളമായി ചൊല്ലുകയും ചെയ്താൽ ലഭിക്കുന്ന പ്രതിഫലം ചില്ലറയല്ല. പാപങ്ങൾ പൊറുക്കപ്പെടാനും അനേകം നന്മകൾ ലഭിക്കാനും അത് കാരണമാകും.

سُبْحَانَ اللَّهِ - അല്ലാഹു എത്ര പരിശുദ്ധനാണ്.

അല്ലാഹുവിന്റെ പരിശുദ്ധിയെ പ്രകീർത്തിക്കുന്ന വാചകമാണ് ഇത്. ആരെല്ലാം അല്ലാഹുവിനെ കുറിച്ച് പറയാൻ പാടില്ലാത്ത കാര്യങ്ങൾ പറഞ്ഞിട്ടുണ്ടോ അതിൽ നിന്നെല്ലാം റബ്ബ് എത്രയോ പരിശുദ്ധനാണ്.

الْحَمْدُ لِلَّهِ - അല്ലാഹുവിനാണ് എല്ലാ സ്തുതിയും.

റബ്ബിന്റെ ശ്രേഷ്ഠമായ വിശേഷണങ്ങളുടെ പേരിലും അവൻ നൽകിയ അനുഗ്രഹങ്ങളുടെ പേരിലും അവനാണ് എല്ലാ സ്തുതിയും. എല്ലാ ഉന്നതമായ വിശേഷണങ്ങളും പരിപൂർണ്ണമായ അർത്ഥത്തിൽ അല്ലാഹുവിനുണ്ട് എന്ന് സ്ഥിരീകരിക്കുന്ന വാചകം കൂടിയാണിത്.

ﷲ ﻻ ﻫﯩﻞ ﻻ - അല്ലാഹുവല്ലാതെ ആരാധനക്കർഹനായി മറ്റാരുമില്ല.

റബ്ബിനു പുറമെ ജനങ്ങൾ ആരാധിക്കുന്ന സകലതിനെയും നിഷേധിക്കുകയും ആരാധനക്കർഹൻ അല്ലാഹു മാത്രമാണ് എന്ന് പ്രഖ്യാപിക്കുകയും ചെയ്യുകയാണ് ഇതിലൂടെ. മുഴുവൻ നബിമാരും ആദ്യം ജനങ്ങളെ ക്ഷണിച്ചത് ഇതിലേക്കാണ്.

ﷲ ﺃَﻛْﺒَرُ - അല്ലാഹുവാണ് ഏറ്റവും വലിയവൻ

അല്ലാഹുവിനെക്കാൾ വലിപ്പമോ മഹത്വമോ ഉള്ള മറ്റാരും തന്നെയില്ല. അവന്റെ സൃഷ്ടികളെല്ലാം അവനു മുന്നിൽ എത്രയോ നിസ്സാരമാണ്

عَنْ سَمُرَةَ بْنِ جُنْدَبٍ، قَالَ: قَالَ رَسُولُ اللَّهِ ﷺ: "أَحَبُّ الْكَلَامِ إِلَى اللَّهِ أَرْبَعٌ: سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ. لَا يَضُرُّكَ بِأَيِّنَ بَدَأَتْ"

സമൂറ ബിൻ ജുൻദബ് رَضِيَ اللَّهُ عَنْهُ പറയുന്നു: അല്ലാഹുവിന്റെ റസൂൽ ﷺ പറഞ്ഞിരിക്കുന്നു: “അല്ലാഹുവിന് ഏറ്റവും ഇഷ്ടപ്പെട്ട വാക്കുകൾ നാലെണ്ണമാണ്. സുബ്ബാനല്ലാഹ്, അൽഹംദുലില്ലാഹ്, ലാഇലാഹ ഇല്ലല്ലാഹ്, അല്ലാഹു അക്ബർ. അതിലേതു കൊണ്ട് നീ തുടങ്ങിയാലും പ്രശ്നമില്ല.”

(مسلم: 2137)

عَنْ أَبِي هُرَيْرَةَ، قَالَ: قَالَ رَسُولُ اللَّهِ ﷺ: «لَأَنْ أَقُولَ سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، أَحَبُّ إِلَيَّ مِمَّا طَلَعَتُ عَلَيْهِ الشَّمْسُ»

അബൂ ഹുറൈറ رَضِيَ اللَّهُ عَنْهُ പറയുന്നു: അല്ലാഹുവിന്റെ റസൂൽ صَلَّى اللَّهُ عَلَيْهِ وَسَلَّمَ പറഞ്ഞിരിക്കുന്നു: “സുബ്ബാനല്ലാഹ്, അൽഹംദുലില്ലാഹ്, ലാഇലാഹ ഇല്ലല്ലാഹ്, അല്ലാഹു അക്ബർ എന്നു ഞാൻ പറയുന്നതാണ് സൂര്യൻ എന്തിന്റെയൊക്കെ മുകളിൽ ഉദിച്ചിട്ടുണ്ടോ അതിനേക്കാളെല്ലാം എനിക്കിഷ്ടം.”
(مسلم: 2695)